

کوفی لایوفی

مصنف

فیض ملت حضرت علامہ ابوالصالح مفتی محمد فیض احمد اویسی رضوی مدظلہ العالی

اس کتاب میں آپ پڑھیں گے

- کوئی کا تعارف
- جنت تارہ
- کوئی الیون کریم کا آغاز
- عہد امیر معاویہ رضی اللہ عنہما میں کوئی
- واقعہ کربلا میں کوئی وقاتلہ
- عہد صدر بنی و فاروقی
- عقائد اہل کفر
- عہد حضرت امام حسن رضی اللہ عنہما میں کوئی
- عہد یزید بن معاویہ رضی اللہ عنہما میں کوئی
- امام عظیم اویسی رضی اللہ عنہ

بِسْمِ اللّٰهِ الرَّحْمٰنِ الرَّحِیْمِ

الصلوة والسلام عليك يا سيد المرسلين ﷺ

کوفی لا یوفی

مصنف

فیض ملّت، اُستاد العرب والعجم، شمس المصنّفین، مفسّر اعظم پاکستان

حضرت علامہ ابوالصالح مفتی محمد فیض احمد اویسی رضوی مدظلہ العالی

ناشر

بزم فیضانِ اویسیہ (پاکستان)

بِسْمِ اللّٰهِ الرَّحْمٰنِ الرَّحِیْمِ

نحمدہ ونصلی علی رسولہ الکریم

امنا بعد! بچپن میں سنا تھا ”کوفی لایوفی“۔ یہ جملہ دراصل وہابی اور شیعہ برادری نے پھیلا یا ہوا ہے۔ اس سے صرف مقصد یہ ہے کہ سُنّیوں کے امامِ فقہ حضرت امامِ اعظم ابوحنیفہ رضی اللہ عنہ بدنام ہوں۔ گویا اس جملے سے متاثر ہو کر سُنّی امامِ اعظم رضی اللہ عنہ سے بدظن ہو جائینگے۔ لیکن جب فقیر علومِ اسلامیہ سے شرفیاب ہوا تو معاملہ برعکس پایا۔ وہ یہ کہ کوفی ہی تو تھے جنہوں نے امامِ حسین رضی اللہ عنہ کو اپنے یہاں بلوایا اور پھر وہ **یزید** کے لشکر میں مل کر خود ہی قاتلینِ حسین بنے۔ فقیر نے اس مخفی راز کو آزر بر کرنے کے بعد اس رسالہ کا نام بھی یہی تجویز کیا ”کوفی لایوفی“۔

وما توفیقی الا باللہ العلی العظیم

وصلی اللہ علی حبیبہ الکریم و علی آلہ و اصحابہ و بارک و سلم

الفقیر القادری ابوالصالح مفتی محمد فیض احمد اویسی رضوی غفرلہ

بہاولپور، پاکستان

یکم صفر ۱۴۰۹ھ، ۱۳ ستمبر ۱۹۸۸ء بروز منگل



بِسْمِ اللّٰهِ الرَّحْمٰنِ الرَّحِیْمِ

نحمدہ ونصلی علی رسولہ الکریم

لوگوں بالخصوص وہابی اور شیعوں کی غلطی ہے کہ 'کوفہ' کے لوگ بے وفا (غدار) ہوتے ہیں۔ اس ازالہ سے پہلے ضروری ہے کہ 'کوفہ' کا تعارف عرض کر دوں۔

کوفہ:

تواریخ میں ہے کہ شہر کوفہ کو حضرت عمر ابن الخطاب رضی اللہ عنہ کے حکم سے حضرت سعد بن ابی وقاص رضی اللہ عنہ نے **کاف** میں بسایا۔ اول یہ چھاؤنی تھا۔ (تاریخ الخلفاء)

محل وقوع:

کوفہ دریائے فرات کے مغربی کنارے پر اور ایران و عرب اور شام کی سرحد پر واقع ہے۔ اُس زمانہ میں کوفہ اور بصرہ کو س کے نام سے جانا جاتا تھا اور کربلائے معلیٰ اور نجف اشرف وہ بستیاں ہیں جو بعد میں آباد ہوئیں۔ جہاں آج کل زیادہ آبادی شیعوں کی ہے۔ کوفہ کے سب سے پہلے گورنر حضرت سعد بن ابی وقاص رضی اللہ عنہ ہیں۔ اسی لئے ان کا تعارف ضروری ہے۔

تعارف سعد بن ابی وقاص رضی اللہ عنہ:

حضرت سعد بن ابی وقاص رضی اللہ عنہ کوفہ کے پہلے عامل (ملٹری گورنر) تھے۔ انہیں حضرت عمر بن الخطاب رضی اللہ عنہ نے مقرر کیا تھا۔ جو عراق میں جنگ قادسیہ سے ابھی ابھی فارغ ہوئے تھے۔ یہ سعد بن ابی وقاص رضی اللہ عنہ حضرت عمر رضی اللہ عنہ کے نائب، حضرت عثمان بن عفان رضی اللہ عنہ کے بہنوئی اور حضرت عبدالرحمن بن عوف رضی اللہ عنہ کے چچا زاد بھائی تھے۔ آپ بہت بڑے فضائل و کمالات کے حامل تھے۔

تعارف:

اسم گرامی "سعد" اور کنیت "ابو اسحاق" تھی۔ والد کا نام "مالک" اور کنیت "ابو وقاص" تھی۔ حضرت سعد بن ابی وقاص رضی اللہ عنہ کا خاندان "قریش" تھا۔ وہ قریش کی معزز شاخ "بنو زہرہ" سے تعلق رکھتے تھے۔ صحیحین میں ان کا سلسلہ نسب اس طرح منقول ہے "ابی اسحاق بن ابی وقاص مالک بن وہیب بن عبد مناف بن زہرہ بن کلاب بن مرہ بن کعب بن لوی

القریشی الزہری۔“

آپ ﷺ کی والدہ کا نام **حنہ بنت سفیان بن اُمیہ بن عبدالمطلب** تھا اور بنو اُمیہ سے تعلق رکھتی تھیں۔ پانچویں پشت میں کلاب بن مرہ پر ان کا سلسلہ نسب رسول اکرم ﷺ کے نسب نامہ سے مل جاتا ہے۔ حضور اکرم ﷺ کی والدہ ماجدہ حضرت آمنہ رضی اللہ عنہا بھی قبیلہ **زہرہ** سے تھیں اور حضرت سعد رضی اللہ عنہ کے والد ابو وقاص مالک، رشتہ میں حضور ﷺ کے ماموں ہوئے تھے اور حضرت سعد رضی اللہ عنہ ماموں زاد بھائی۔ حضور ﷺ کبھی کبھی ازراہ محبت و شفقت حضرت سعد رضی اللہ عنہ کو بھی ماموں کہہ کر پکارتے تھے۔ لوگوں کی نگاہوں نے آپ ﷺ کے اعمال پر سخت نکتہ چینی کی اور الزام لگائے کہ یہ نماز ٹھیک طرح سے نہیں پڑھاتے۔ اموالِ غنائم کو ٹھیک طرح سے نہیں بانٹتے اور جنگ میں تلوار نہیں سنبھالتے۔ (بخاری)

حضرت عمار بن یاسر رضی اللہ عنہ بحیثیت گورنر:

حضرت سعد رضی اللہ عنہ کے معزول ہونے کے بعد تھوڑے وقفہ کے لئے حضرت عمار بن یاسر رضی اللہ عنہ کو کوفہ کا ملٹری گورنر مقرر کیا گیا۔ مگر حکمران کی مرضی سے جلد ہی گورنری واپس لے لی گئی۔ (کتاب الصلوٰۃ، صحیح بخاری)

اس دوران حضرت عمار رضی اللہ عنہ کی سرکردگی میں ایران فتح ہو گیا تھا اور پھر اسی سال میں حضرت مغیرہ بن شعبہ رضی اللہ عنہ کو کوفہ کے گورنر مقرر ہوئے جو حضرت عمر بن الخطاب رضی اللہ عنہ کے وصال تک گورنر رہے۔

(تاریخ طبری جلد ۴، استیعاب وغیرہ ہا)

حلیہ حضرت سعد رضی اللہ عنہ:

حضرت عائشہ رضی اللہ عنہا بنت سعد رضی اللہ عنہ سے مروی ہے کہ میرے والد کہتے تھے (چھوٹے قد والے)، جسیم (بھرے ہوئے جسم والے) اور بڑے سروالے تھے، انگلیاں موٹی تھیں اور بال بہت تھے۔

قبول اسلام:

حضرت سعد رضی اللہ عنہ ہجرت نبوی سے تقریباً تیس (۳۰) برس قبل مکہ معظمہ میں پیدا ہوئے۔ سرورِ دو عالم ﷺ کی بعثت کے وقت حضرت سعد رضی اللہ عنہ کا عنقون شباب (جوانی کا آغاز) تھا۔ جو نہی ان تک دعوتِ توحید پہنچی، انہوں نے بلا تامل (غور کئے بغیر)

اس پر لبیک کہا اور ”سابقون الاولون“ کی مقدّس جماعت میں شامل ہو گئے۔ ’اسد الغابۃ‘ میں ہے کہ آپ

ﷺ (۶) آدمیوں کے بعد اسلام لائے اور بعض کے نزدیک چار (۴) آدمیوں کے بعد اسلام لائے۔ حضرت سعد رضی اللہ عنہ سے مروی ہے کہ ’میں نماز فرض ہونے سے پہلے مسلمان ہوا تھا‘۔ آپ ﷺ ان لوگوں میں سے ہیں جن کے جنتی ہونے کی گواہی حضور ﷺ نے دی ہے۔

قبول اسلام پر ایذا وابتلاء:

قبول اسلام کے بعد کوئی ایسی سختی اور مصیبت نہ تھی، جو انہوں نے مشرکین کے ہاتھوں نہ جھیلی ہوں۔ کفار سے گالیاں کھائیں، طعنے سہے اور جسمانی اذیتیں برداشت کیں۔ لیکن کیا مجال کہ ان کے پائے استقلال میں ذرہ برابر لغزش آئی ہو۔

دعوتِ حق کے آغاز میں بعض صحابہ کرام رضی اللہ عنہم کفار کی شرانگیزیوں سے بچنے کے لئے مکہ کے قریب پہاڑوں کی سنسان گھاٹیوں میں چھپ کر خدائے واحد ﷻ کی عبادت کیا کرتے۔ حضرت سعد رضی اللہ عنہ بھی انہی نفوسِ قدسیہ میں شامل تھے۔ ایک دن وہ دوسرے چند صحابہ رضی اللہ عنہم کے ساتھ ایک ویران گھاٹی میں نماز پڑھ رہے تھے کہ چند مشرکین ادھر آ نکلے۔ انہوں نے ان پر حملہ کر دیا۔ حضرت سعد رضی اللہ عنہ کی اٹھتی جوانی تھی۔ انہیں جوش آ گیا پاس ہی اونٹ کی ایک ہڈی پڑی تھی اسے اٹھا کر مشرکین پر ٹوٹ پڑے۔ ایک مشرک کا سر پھٹ گیا اور اُس میں سے خون بہنے لگا۔ اب دشمنانِ اسلام نے وہاں سے بھاگنے ہی میں اپنی خیریت سمجھی۔

ابن اثیر کا بیان ہے کہ حضرت سعد بن ابی وقاص رضی اللہ عنہ پہلے شخص ہیں جنہوں نے حق کی راہ میں خونریزی کی۔

ہجرت سے قبل وہ تین سال (۱۰ تا ۱۱ھ) تک حضور ﷺ کے ساتھ ’شعب ابی طالب‘ میں محصور رہے۔ شعب ابی طالب کی محسوری اگرچہ بنی ہاشم اور بنو مطلب سے مخصوص تھی لیکن حضرت سعد رضی اللہ عنہ نے ہاشمی اور مُطلبی نہ ہونے کے باوجود بھی محض اللہ ﷻ اور اللہ ﷻ کے حبیب ﷺ کی خاطر بنو ہاشم اور بنو مطلب کا ساتھ دیا۔

حضرت سعد رضی اللہ عنہ کا بیان ہے کہ ایک دفعہ رات کو انہیں سوکھے ہوئے چمڑے کا ایک ٹکڑا کہیں سے مل گیا انہوں نے اسے

پانی سے دھویا پھر آگ پر بھونا، گُٹ کر پانی میں گھولا اور ستو کی طرح پی کر پیٹ کی آگ بجھائی۔

ہجرتِ مدینہ:

حضور ﷺ نے جب صحابہ کرام رضی اللہ عنہم کو مدینہ پاک کی طرف ہجرت کی اجازت دی تو حضرت سعد بن ابی وقاص رضی اللہ عنہ

اپنے بھائی حضرت عمیر بن ابی وقاص رضی اللہ عنہ اور دوسرے صحابہ رضی اللہ عنہم کے ساتھ مدینہ کی طرف ہجرت کر گئے۔ صحیح بخاری میں

حضرت براء انصاری رضی اللہ عنہ سے روایت ہے:

اول من قدم علينا مصعب رضی اللہ عنہ بن عمیر و ابن کلثوم رضی اللہ عنہما و كان يقرء ان الناس ،
فقدم بلال رضی اللہ عنہ و سعد رضی اللہ عنہ و عمار بن یاسر رضی اللہ عنہ۔ (صحیح بخاری شریف)

ترجمہ:

ہمارے پاس (یعنی مدینہ میں) سب سے پہلے حضرت مصعب بن عمیر رضی اللہ عنہ اور حضرت ابن ام کلثوم رضی اللہ عنہما وارد ہوئے۔ یہ

دونوں لوگوں کو قرآن پڑھاتے تھے ان کے بعد حضرت بلال رضی اللہ عنہ، حضرت سعد رضی اللہ عنہ اور حضرت عمار بن یاسر رضی اللہ عنہ آئے۔

یثرب (مدینہ المنورہ) پہنچ کر حضرت سعد رضی اللہ عنہ اور حضرت عمیر رضی اللہ عنہ اپنے بڑے بھائی عتبہ کے مکان پر فروکش (مقیم)

ہوئے۔ عتبہ نے جنگِ بعاث سے قبل مکہ میں ایک شخص کو قتل کر دیا تھا اور قصاص کے خوف سے بھاگ کر یثرب (مدینہ المنورہ)

میں پناہ لی تھی۔ عتبہ اگرچہ مشرک تھا لیکن اس نے نہایت اخلاق سے اپنے دونوں بھائیوں کو اپنے پاس ٹھہرایا لیکن اس کی

اسلام دشمنی نے چھوٹے بھائیوں کو ذرہ برابر بھی متاثر نہ کیا اور شروع سے لیکر آخر تک اسلام سے ان کی شیفٹگی (محبت) برقرار

رہی۔

مردِ صالح:

مدینہ پاک کی طرف ہجرت کے بعد کا زمانہ بڑا پرخطر زمانہ تھا۔ دشمنانِ اسلام مدینہ پر حملے کے لئے پرتول رہے تھے۔

اُمّ المؤمنین حضرت عائشہ صدیقہ رضی اللہ عنہا بیان کرتی ہیں کہ جب رسول اللہ ﷺ شروع شروع میں مدینہ تشریف لائے تھے تو

ایک شب حضور ﷺ کے آرام مبارک میں خلل واقع ہوا۔ آپ ﷺ نے فرمایا کاش کوئی رَجُلٌ صَالِحٌ (مردِ صالح) آج پہرہ

پر ہوتا اتنے میں ہم نے ہتھیاروں کی جھنکار سنی۔ حضور ﷺ نے پوچھا یہ کون ہے؟ جواب ملا میں سعد رضی اللہ عنہ ہوں۔ فرمایا کس لئے آئے ہو؟ عرض کی میرے دل میں رسول اللہ ﷺ کی نسبت خوف پیدا ہوا، اس لئے پہرہ دینے کے لئے حاضر ہوا ہوں۔ رسول اللہ ﷺ نے ان کے لیے دعا فرمائی اور سو گئے۔

غزوات میں شرکت:

ہجرت کے بعد غزوات کا سلسلہ شروع ہوا تو حضرت سعد بن ابی وقاص رضی اللہ عنہ تقریباً ہر غزوہ میں شریک ہوئے۔ رمضان المبارک ۲ھ میں بدر کے میدان میں کفر و حق کا معرکہ اول پیش آیا تو حضرت سعد رضی اللہ عنہ نے والہانہ جوش و خروش سے حصہ لیا۔ اثنائے جنگ میں اُن کا مقابلہ قریش کے نامی بہادر سعید بن عاص سے ہو گیا۔ انہوں نے فوراً سعید کو خاک و خون میں ملا دیا۔ غزوہ بدر میں حضرت سعد رضی اللہ عنہ کے نو عمر بھائی حضرت عمیر رضی اللہ عنہ شہید ہو گئے۔

جنگِ اُحد میں جب سوئے اتفاق سے لڑائی کا پانسہ بدل گیا اور مسلمانوں میں انتشار پھیل گیا تو حضرت سعد رضی اللہ عنہ اُن اصحاب رضی اللہ عنہم میں سے تھے جو شروع سے آخر تک رحمتِ عالم ﷺ کی ڈھال بنے رہے۔ حضرت علی رضی اللہ عنہ سے مروی ہے کہ میں نے رسول اکرم ﷺ سے سوائے حضرت سعد رضی اللہ عنہ کے کسی کے لئے نہیں سنا کہ آپ ﷺ نے اس پر اپنے والدین کو فدا ہونے کو کہا میں نے یومِ اُحد میں یہ فرماتے سنا:

”يَا سَعْدُ اِرْمِ فِدَاكَ اَبِيْ وَاُمِّي“

ترجمہ:

اے سعد تیرا نذری کرو، میرے ماں باپ تم پر فدا ہوں۔

حضرت عائشہ بنت سعد رضی اللہ عنہا نے اپنے والد سعد بن ابی وقاص رضی اللہ عنہ سے روایت کی کہ انہوں نے فرمایا:

الاهل اتى رسول الله انى، حميت صحابتي بصدور نبلى، أزود بهاعدوهم ذياداً، بكل حزنونة و بكل سهلي، فما يعتد رام من معدٍ، بسهم مع رسول الله قبلى۔

ترجمہ:

”اے وہ کہ رسول اللہ ﷺ کے پاس آیا ہے، میں نے اپنے تیروں کی نوک سے اپنے ہمراہیوں کی حفاظت کی، میں اُن

تیروں کے ذریعے اُن ﷺ کے دشمن کو دفع کرتا تھا، ہر سخت زمین سے اور ہر نرم زمین سے، مجھ سے پہلے کوئی شخص

رسول اللہ ﷺ کا تیرا انداز شمار نہیں ہوتا تھا۔“

غزواتِ بدرِ واحد میں حضرت سعد بن ابی وقاصؓ نے جس جانبازی اور جذبہٴ فدویت کا مظاہرہ کیا بعد کے تمام غزوات میں بھی وہ اُسی جذبہ کے ساتھ شریک رہے۔ مؤرخین نے بدر، اُحد، احزاب، خیبر، فتح مکہ، حنین، طائف اور تبوک کے غزوات میں رسول اکرم ﷺ کے ساتھ حضرت سعدؓ کی شرکت کا صراحت کے ساتھ ذکر کیا ہے۔ اسی طرح بیعتِ رضوان میں بھی اُن کی شرکت مسلم ہے۔

عہدِ صدیقی و فاروقی:

اللہ میں حضور ﷺ نے رحلت فرمائی اور حضرت ابوبکر صدیقؓ خلیفہ مقرر ہوئے تو حضرت سعد بن ابی وقاصؓ نے بلاتامل بیعت کر لی۔ حضرت ابوبکر صدیقؓ نے انہیں بنو ہوازن کا عامل مقرر کر دیا۔ ۱۳ھ میں حضرت ابوبکر صدیقؓ کی وفات کے بعد حضرت عمر فاروقؓ مسندِ خلافت پر بیٹھے تو انہوں نے بھی حضرت سعدؓ کو اس منصب پر برقرار رکھا لیکن قدرت انہیں کسی عظیم تر مقصد کے لئے منتخب کر چکی تھی۔

جنگِ قادسیہ:

حضرت عمرؓ نے ایران جانے والی فوجوں کی قیادت حضرت سعد بن ابی وقاصؓ کے سپرد کی۔ حضرت سعدؓ چار ہزار (۴۰۰۰) سرفرو شوں کے ساتھ مدینہ منورہ سے روانہ ہوئے۔ راستے میں باری باری کئی دستے ان کے ساتھ مل گئے اور فوج کی تعداد تیس ہزار (۳۰۰۰۰) تک پہنچ گئی۔ حضرت سعدؓ مدینہ شریف سے ثعلبہ پہنچے وہاں سے شراف اور شراف سے کوچ کر کے عذیب پہنچے جو ایرانیوں کی سرحدی چوکی تھی۔ ’عذیب‘ میں چند دن قیام کے بعد حضرت سعدؓ نے ’قادسیہ‘ کے مقام پر پڑاؤ ڈالا۔ شاہِ ایران ’بزدگر‘ نے اپنے سپہ سالار ’رستم‘ کی زیرِ قیادت ایک لشکرِ جرار ’قادسیہ‘ روانہ کیا۔ حضرت سعدؓ نے تین چار (۴۰۳) سفارتیں روانہ کیں لیکن صلح کی بیل منڈھے نہ چڑھ سکی۔ رستم بڑے جاہ و جلال کے ساتھ دریائے فرات سے پار اُترا اور مسلمانوں کے سامنے صفِ آرائی کی۔ اس وقت دولاکھ (۲۰۰،۰۰۰) جنگجو اُس کے جھنڈے تلے جمع تھے۔ دوسری طرف اسلامی لشکر کی تعداد تیس ہزار (۳۰،۰۰۰) کے لگ بھگ تھی۔ ایرانیوں نے سب سے پہلے جنگی

ہاتھیوں کو مسلمانوں کی طرف دھکیلا۔ بنی تمیم نے تکبیر کا نعرہ لگا کر اس جوش سے حملہ کیا کہ ہاتھیوں کے منہ پھیر دیئے اور ان کے سواروں کو اپنے نیزوں اور تیروں سے نیچے گرا دیا۔ اب **دونوں** فوجوں میں دست بدست گھمسان کی لڑائی ہوئی۔ قادیسیہ کی جنگ کا یہ دوسرا دن ”یوم الارماث“ کا دن کہلاتا ہے اس دن **پانچ چھ سو (۶۰۰،۵۰۰)** کے قریب مسلمان شہید ہوئے اور ہزار ہا ایرانی ہلاک ہوئے۔

دوسرے دن دونوں فوجیں پھر ایک دوسرے کے سامنے صف آراء ہو گئیں، طبل جنگ پر چوٹ پڑی ہی تھی کہ حضرت قعقاع بن عمرو تمیمی رضی اللہ عنہ ’شام‘ سے **ایک ہزار (۱۰۰۰)** جانبازوں کے ساتھ پہنچ گئے۔ اس گمک (فوج) کے پہنچ جانے سے مسلمانوں کو بڑی تقویت حاصل ہوئی۔ مقابلہ شروع ہوا تو پہلے دن کی طرح ہاتھیوں نے پھر مسلمانوں پر قیامت ڈھادی۔ حضرت قعقاع رضی اللہ عنہ نے اس مصیبت سے تدارک کے لئے اونٹوں پر بڑی بڑی جھولیں ڈال کر انہیں بھی ہاتھیوں کی طرح مہیب (**ڈراؤنا**) بنا دیا۔ ایرانیوں کے گھوڑے انہیں دیکھ کر بدکتے اور مسلمان ان کے سواروں کو اپنے نیزوں پر رکھ لیتے عین اُس وقت حضرت ہاشم رضی اللہ عنہ بن عتبہ **پانچ ہزار (۵،۰۰۰)** جوانوں کی امدادی فوج کے ساتھ **شام** سے قادیسیہ پہنچ گئے۔ اس تائید غیبی نے مسلمانوں کے حوصلے دوچند کر دیئے۔ جنگ قادیسیہ کا دوسرا دن ”یوم الانغواث“ کہلاتا ہے۔ اس دن **دس ہزار (۱۰،۰۰۰)** ایرانی قتل ہوئے اور **دو ہزار (۲،۰۰۰)** مسلمانوں نے جام شہادت نوش کیا۔

تیسرے دن پھر دونوں فوجیں ایک دوسرے سے گتھ گتھیں۔ حضرت سعد رضی اللہ عنہ نے پختہ ارادہ کیا کہ آج لڑائی کا فیصلہ ہو کر رہے گا۔ پورا دن لڑائی ہوتی رہی اب شام ہو چکی تھی لیکن حضرت سعد رضی اللہ عنہ لڑائی کا فیصلہ کرنے پر تلے ہوئے تھے۔ انہوں نے اپنی فوج کو از سر نو مرتب کیا اور پھر سے ایرانیوں پر فیصلہ کن حملے کا حکم دیا۔ جوش شہادت سے سرشار مجاہدین نے ایرانیوں پر ایسا جان توڑ حملہ کیا کہ ان کے قدم اکھڑ گئے۔

حضرت قعقاع رضی اللہ عنہ، حضرت عاصم رضی اللہ عنہ، حضرت عمرو رضی اللہ عنہ بن معدیکرب، حضرت قیس رضی اللہ عنہ بن اشعث اور ان کے جانباز ساتھی رستم کے تخت تک پہنچ گئے۔ رستم شدید زخمی ہو کر بھاگا اور دریا میں چھلانگ لگا دی۔ حضرت ہلال بن علقمہ نامی ایک مجاہد نے اُس کی ٹانگ پکڑ کر باہر گھسیٹ لیا اور اُس کا سر کاٹ لیا پھر رستم کے تخت پر چڑھ گئے اور زور سے پکارا ”میں نے رستم کو قتل کر دیا“ اس آواز کے سنتے ہی ایرانیوں کے ہوش و حواس اڑ گئے اور وہ گاجرمولی کی طرح ذبح ہو گئے۔ جس رات یہ خونِ معرکہ سر ہوا اسے ”لیلۃ الہریر“ کہتے ہیں۔ اس سے پہلا یعنی جنگ کا **تیسرا دن** ”یوم العماس“ کے نام سے

مشہور ہے۔ اس لڑائی میں تیس ہزار (۳۰،۰۰۰) ایرانی ہلاک ہوئے۔

قادسیہ کی عظیم الشان فتح کے بعد حضرت سعد رضی اللہ عنہ نے بابل تک ایرانیوں کا تعاقب کیا اور آس پاس کے سارے علاقے پر قبضہ لیا۔ پھر مدائن کی طرف بڑھے اور اس کے مغربی حصے (بہرہ شیر) کا محاصرہ کر لیا۔ سارے ایرانی خاص مدائن میں (جو دریائے دجلہ کے مشرقی کنارے پر آباد تھا) سمٹ کر جمع ہو گئے۔ انہوں نے دریا کا پل توڑ دیا اس وقت دریا میں خوفناک طغیانی آئی ہوئی تھی۔ حضرت سعد رضی اللہ عنہ نے اللہ وجل کا نام لے کر اپنا گھوڑا دریا میں ڈال دیا۔ دوسرے مجاہدین نے بھی ان کی پیروی کی ایرانی یہ دیکھ کر ششدر ہو گئے۔ ”دیواں آمند، دیواں آمند“ (دیواں گئے، دیواں گئے) کہتے ہوئے بھاگ کھڑے ہوئے۔ یزدگرد اپنا حرم اور خزانے کا ایک حصہ پہلے ہی حلوان بھیج چکا تھا لہذا مدائن سے بھاگ نکلا۔ مدائن کی فتح کے بعد مسلمانوں نے آگے بڑھ کر جلولا، حلوان، تکریت، موصل، ہیبت اور ماسبذ وغیرہ بھی فتح کر لئے اور عراق و عرب کی آخری حد تک ان کا استیلا (غلبہ) ہو گیا۔ اس کے بعد حضرت عمر رضی اللہ عنہ نے آگے بڑھنے سے روک دیا اور حضرت سعد رضی اللہ عنہ کو مفتوحہ علاقے کا والی بنا کر اس کے نظم و نسق کی طرف توجہ کرنے کا حکم دیا۔

اخلاق و عادات:

حضرت سعد رضی اللہ عنہ کا چمن اخلاق گہمائے رنگارنگ سے آراستہ تھا۔ سبقت فی الاسلام، حُب رسول صلی اللہ علیہ وسلم، تحمل شدا، غیرت دینی، اتباع سنت، زہد و تقویٰ، شجاعت، تواضع و ایثار، سخاوت، انکسار اور حق گوئی و بے باکی ان کے مخصوص اوصاف تھے۔ حضور نبی کریم صلی اللہ علیہ وسلم سے والہانہ محبت کی بدولت ان کو بارگاہ نبوی صلی اللہ علیہ وسلم میں خصوصی تقریب حاصل ہو گیا تھا۔ ایک مرتبہ حضور صلی اللہ علیہ وسلم نے ان کے حق میں دعا کی کہ: ”اے اللہ وجل! سعد رضی اللہ عنہ جب تجھ سے دعا کرے تو اس کو قبول کر۔“

حضرت سعد رضی اللہ عنہ کو بعض لوگ شوقِ جہاد اور شجاعت کی بناء پر فارس الاسلام (شہسوار اسلام) کہہ کر پکارتے تھے۔ اربابِ سیر نے حضرت سعد رضی اللہ عنہ کے دوسرے اوصاف و محاسن کے علاوہ ان کے ذوقِ عبادت، خوفِ خدا اور علم و فضل کا ذکر بھی خصوصیت سے کیا ہے۔ ان پر ہر وقت خشیتِ الہی کا غلبہ رہتا تھا۔ نہایت کثرت سے روزے رکھتے تھے اور رات کا بیشتر حصہ یادِ الہی میں گزارتے تھے۔

اللہ تعالیٰ نے حضرت سعد رضی اللہ عنہ کو عشقِ رسول صلی اللہ علیہ وسلم، صبر و استقلال اور شجاعت جیسے اوصاف کے علاوہ تدبیر و سیاست،

انتظامِ سلطنت اور قیادتِ جہاد جیسی صلاحیتوں سے بھی بہرہ ور فرمایا تھا۔ اسلام کو جہاں اور جس طرح کی ضرورت ہوئی انہوں نے اپنی تمام صلاحیتوں کا نذرانہ فوراً پیش کر دیا۔

وفات و تدفین:

حضرت مالک بن انس رضی اللہ عنہ سے مروی ہے کہ حضرت سعد بن ابی وقاص رضی اللہ عنہ کا 'عقیق' میں انتقال ہوا وہ مدینہ شریف لائے گئے اور وہیں دفن ہوئے۔ حضرت مروان بن الحکم رضی اللہ عنہ نے امہات المؤمنین رضی اللہ عنہما کے سامنے نماز جنازہ پڑھائی **۵۵ھ** میں آپ رضی اللہ عنہ بقیع میں مدفون ہوئے۔

فضائل کوفہ:

شبلی نعمانی "سیرۃ النعمان" کے صفحہ نمبر ۲۸ پر لکھتا ہے کہ ضروری نہیں ہے کہ ہر دور میں، ہر مقام ایک حالت میں رہے۔ ایک زمانہ تھا کہ حضرت عمر بن الخطاب رضی اللہ عنہ کوفہ کو 'کنز الایمان' (ایمان کا خزانہ)، 'راس الاسلام' اور 'راس العرب' کہا کرتے تھے۔

۲۱ھ میں حضرت سعد بن ابی وقاص رضی اللہ عنہ حکومت کوفہ سے معزول ہوئے۔ کیونکہ اہل کوفہ کی انتقادی (تنقیدی) باتوں سے آپ رضی اللہ عنہ معزول کر دیئے گئے چونکہ تنقیدیں غلط تھیں اسی لئے آپ رضی اللہ عنہ کی شان میں کوئی کمی نہ آئی لیکن غلط ناقدین کا انجام برباد ہوا۔ تفصیل کیلئے دیکھئے فقیر کی تصنیف "کرامات صحابہ کرام رضی اللہ تعالیٰ علیہم اجمعین"

عہد عثمانی:

حضرت عثمان بن عفان رضی اللہ عنہ نے اپنی حکومت کے تیسرے روز مغیرہ کو معزول کر کے پھر اپنے دُور کے رشتہ دار حضرت سعد بن ابی وقاص رضی اللہ عنہ ہی کو گورنر کوفہ مقرر کر دیا لیکن انھیں جلد ہی معزول کر کے اپنے ماوری بھائی حضرت ولید بن عقبہ رضی اللہ عنہ کو **۲۵ھ** میں حاکم کوفہ مقرر کر دیا۔

عہد علوی:

حضرت علی رضی اللہ عنہ نے اس شہر کو اسلامی دار الخلافہ قرار دیکر مدینہ طیبہ سے ہجرت کر کے مستقل سکونت کوفہ میں رکھی۔ آج تک آپ رضی اللہ عنہ کی رہائش گاہ جامع مسجد کوفہ کے شمالی جانب موجود ہے اور آپ رضی اللہ عنہ کے گھر کے کنواں کی بھی فقیر نے مع رفقاء

کئی بار زیارت کرنے کا شرف حاصل کیا ہے۔ اسی جامع مسجد میں سیدنا علی المرتضیٰ رضی اللہ عنہ شہید ہوئے اور اسی کے نواح پر نجف اشرف میں مدفون ہوئے۔ (واللہ اعلم)

عقائد اہل کوفہ:

”لنقض الروافض“ میں لکھا ہے کہ:

واما الكوفيون فالطبقة الاولى منهم اصحاب ابن مسعود يقدمون قول عمر علي قول علي واولئك افضل الكوفيين حتى قضاه حتى شريح و ابو عبيده و امثالها كانوا يرجحون قول عمر علي قول علي۔

ترجمہ:

یعنی کوفیوں کا پہلا طبقہ اصحاب ابن مسعود کا ہے اور یہ اور کوفہ کے قاضی شریح و ابو عبیدہ وغیرہ حضرت علی رضی اللہ عنہ کے قول پر حضرت عمر رضی اللہ عنہ کے قول کو ترجیح دیتے تھے۔

یہی اہلسنت کا مذہب ہے کہ فضیل بہ ترتیب خلافت ہے۔ چنانچہ اہلسنت کی مستند کتب میں ہے کہ:

وتفضيل ابى بكر و عمر متفق عليه بين اهل السنة و هذا الترتيب بين عثمان و علي هو ما عليه اكثر اهل السنة خلافا لما روى عن بعض اهل الكوفة والبصرة من عكس القضية۔

ترجمہ:

حضرت ابو بکر و عمر کی تفضیل (فضیلت) پر اہلسنت کا اتفاق ہے اور یہی ترتیب فضیلت حضرت عثمان و علی رضی اللہ عنہ کا ہے۔ لیکن

بعض اہل کوفہ حضرت علی رضی اللہ عنہ کو حضرت عثمان رضی اللہ عنہ پر فضیلت دیتے تھے یہ قول غیر معتبر ہے۔ فقہ اکبر، صفحہ ۶۲ میں ہے کہ وکذا قيل فيه راحة من الرفضكه آجاتا تھا کہ اس عقیدہ میں رفض (اختلاف) کی بُو آتی ہے کیونکہ اہل حق کے نزدیک فضیلت کی ترتیب بھی وہی ہے جو خلافت کی ہے۔

فائدہ:

اس سے معلوم ہوا کہ اس وقت کے کوفی اسی ترتیب خلافت کے معتقد تھے جو اہل سنت میں مسلم ہے۔ مگر بعض حضرت

علی رضی اللہ عنہ کو حضرت عثمان رضی اللہ عنہ سے افضل جاننے لگے تھے۔ غرضیکہ جو لوگ حضرت عثمان رضی اللہ عنہ کو ترجیح دیتے تھے وہ ”شیعہ عثمان“

کہلاتے تھے اور جو حضرت علیؑ کو افضل مانتے تھے ان کو ”شیعہ علی“ کہا جاتا تھا وہ عثمانی اور علوی بھی کہلاتے تھے۔
’روضۃ الصفا‘، صفحہ ۲۶۵، جلد ۲ میں ہے

بصریاں ہوائے طلحہ و محبت زبیر دردل داشتند

یعنی ”اہل بصرہ حضرت طلحہؓ کی طرفداری کی ہوا رکھتے تھے اور دل میں حضرت زبیرؓ کی محبت رکھتے تھے“۔

واضح رہے کہ شیعہ تو کبھی بھی حضرت طلحہؓ و زبیرؓ کو اچھا نہیں جانتے کیونکہ وہ حضرت علیؑ کے مدد مقابل لڑے۔ کوفی تو حضرت طلحہؓ و زبیرؓ کے ہوا خواہ تھے۔ بہر حال صحابہ کرام میں بالاتفاق فضیلت علیؑ ترتیب الخلافہ ہے۔

سوال:

”شرف حقہ اکبر“، صفحہ ۶۱ پر ایک روایت ہے کہ ابوحنیفہ کوفی کا بھی یہی اعتقاد تھا کہ وہ خلافت راشدہ کو تو مانتے تھے مگر

تفضیل علیؑ ہی کے قائل تھے؟

جواب:

قاضی نور اللہ شستری نے امام اعظم ابوحنیفہؒ کو شیعہ لکھا ہے کیونکہ یہ پہلے سنی بھی اپنے آپ کو شیعہ ہی کہتے تھے۔ اسی تفضیل حضرت علیؑ کی وجہ سے ایسے تمام کوفی رافضی پکارے جاتے تھے یہ بات اب واضح ہو چکی ہے۔ ثابت ہوا کہ شیعہ کا رافضی لقب بہت پرانا ہے۔ واضح ہوا کہ ابوحنیفہ نامی شخص ایک شیعہ اہل علم اور صاحب تصانیف تھا۔ نام سے التباس (یکسانیت کے سبب شبہ) پڑ جاتا ہے۔ اہل سنت کو اس میں ہوشیاری ضروری ہے۔

کوفہ دار الخلافہ:

سیدنا حضرت علی المرتضیٰؑ نے باگِ خلافت سنبھالی تو ایک عرصہ کے بعد دار الخلافہ کوفہ کو منتخب فرمایا۔ اس سے واضح فرما دیا کہ گذشتہ خلفاء سے ان کا کوئی اختلاف نہ تھا بلکہ پیار ہی تھا ورنہ یہ سمجھ کر یہ حضرت عمر فاروقؓ کا بنایا ہوا شہر ہے، اسے دار الخلافہ کیوں بناؤں۔ بہر حال جب حضرت علیؑ مسند آرائے خلافت ہوئے تو کوفہ چونکہ عراق و ایران و شام کی سرحد پر واقع تھا، اسی لئے حضرت علیؑ نے اس کو دار الخلافہ بنایا اور ’جمل‘ (اہل بصرہ و عراق) ’صفین‘ (اہل شام) اور ’نہروان‘ کی جنگوں میں حضرت علیؑ یہیں سے جاتے رہے۔ اسی زمانہ میں صاحبان بصیرت نے اور زیادہ پہچانا اور پھر اس جماعت

کو تقویت ہوئی اور ان میں سے اکثر 'جنگِ صفین' میں شہید ہوئے اور اپنے وفادار ساتھیوں پر حضرت علیؑ کا اظہارِ تاسف کیا کرتے تھے۔ چنانچہ نہج البلاغہ، صفحہ ۳۸۱، جلد ۱ میں ہے کہ،

”ہمارے بھائی جن کا خون صفین میں بہایا گیا۔ کہاں ہیں وہ بھائی جو صراطِ مستقیم پر چلے اور حق پر جان دے گئے۔“

کوفی لایوفی گروہ کا آغاز:

سیدنا و مولانا حضرت علی المرتضیٰؑ کے زمانہ میں اس گروہ کا آغاز ہو گیا تھا۔ اس لئے حضرت علیؑ نے اپنے

اس دور کے خطبوں میں ان کی مذمت فرمائی۔ نہج البلاغہ، صفحہ ۱۲۲ پر ہے کہ آپؑ نے کوفیوں کی مذمت میں فرمایا کہ میں تمہارے ملک کو پسند کر کے یہاں نہیں آیا، صرف ضرورت کی وجہ سے آیا ہوں۔ مجھے یہ خبر ملی ہے کہ تم کہتے ہو

علیؑ جھوٹ بولتا ہے۔ اسی نہج البلاغہ، صفحہ ۱۲ پر ہے کہ

”حضرت علیؑ نے ایسے کوفیوں سے فرمایا میں جانتا ہوں کہ تمہاری اصلاح کس سے ہو سکتی ہے لیکن میں تمہاری اصلاح نہیں کر سکتا۔“

لا تعرفون الحق كعرفتكم الباطل ولا تنتبطون الباطل كابطالكم الحق

یعنی ”تم حق کو نہیں جانتے پہچانتے جیسے باطل کو پہچانتے ہو اور نہ باطل کو جھٹلاتے ہو جیسے حق کا ابطال (انکار) کرتے ہو۔“

اس سے صاف ثابت ہو گیا کہ اکثر اہل کوفہ باطل پرست ہو گئے تھے۔ منکر حق اور عارف باطل ہو گئے تھے۔ یہاں یہ بتا دینا

بھی ضروری ہے کہ زمانہ حضرت علیؑ میں مسلمان دو (۲) گروہوں میں منقسم تھے۔ ایک گروہ آپؑ کی خلافت کو مانتا تھا

دوسرا گروہ نہیں مانتا تھا۔ مؤخر الذکر گروہ خوارج نہرواں کے بھیس میں مقابل ہوا۔ بالفاظِ دیگر ایک گروہ موافق حضرت علیؑ

دوسرا گروہ خوارج۔ حضرت علیؑ کی رعایا بوجہ رعایا ہونے کے شیعہ علیؑ کہلاتی تھی۔ آپؑ کے آخری دور میں آپ

کی اکثر رعایا جو ”شیعہ علیؑ“ کہلاتی تھی وہ مذہباً شیعہ نہ تھی بلکہ ایسی جماعت تھی جو جناب حضرت عثمان غنیؑ کے

مقابلے میں حضرت علیؑ کو افضل جانتی تھی۔ اسی لئے شاہ عبدالعزیز دہلوی رحمۃ اللہ علیہ نے ’تحفہ اثناء عشریہ‘ میں لکھا

ہے کہ شیعہ اولیٰ ماہستم

”حضرت علیؑ کے پہلے شیعہ تو ہم ہی اہلسنت ہیں۔“

یعنی

عہدِ حضرت امام حسنؓ میں کوفہ و کوفی:

حضرت علیؓ کے بعد حضرت امام حسنؓ خلیفہ ہوئے۔ اگرچہ آپؓ کے ماننے والے بہت تھے۔ اس کے باوجود آپؓ نے خلافت سے دستبرداری کر کے حضرت امیر معاویہؓ کو سپرد فرمادی اور یہ حضور سرور عالم ﷺ کا معجزہ اور حضرت امیر معاویہؓ کی حقانیت کی دلیل ہے۔ اس سے شیعہ صاحبان یا تو امام حسنؓ سے برأت (بیزاری) کا اظہار کریں یا حضرت امیر معاویہؓ کی حقانیت تسلیم کریں۔

عہدِ امیر معاویہؓ میں کوفہ و کوفی:

حضرت امیر معاویہؓ خلیفہ ہوئے تو کوفہ پر زیاد گورنر ہوا۔ اسی زیاد کے دور میں کوفہ کی بدنامی ہوئی اسی کے دور میں سانحہ کربلا پیش آیا۔ تفصیل کی ضرورت نہیں۔

عہدِ یزید بن معاویہؓ میں کوفہ و کوفی:

حضرت امیر معاویہؓ کے وصال کے بعد ۶۰ھ میں یزید تخت پر بیٹھا۔ بنی اُمیہ کے عمال سے بھی کوفی تنگ آئے ہوئے تھے اب تو تختِ شاہی پر شراب و کباب و نصوانی شباب کا شیدا (چاہنے والا) یزید براجمان (قابض) ہو گیا تھا۔ ان کے اپنے ماننے والے (شیعہ بنی اُمیہ) بھی بدول ہو گئے تھے۔ کوفہ کے اس سوادِ اعظم نے مٹھی بھر شیعوں کو ساتھ ملا کر امام حسینؓ کو خطوط لکھے اور حضرت مسلم بن عقیلؓ (جو امام عالی مقام ﷺ کے سفیر خاص تھے) کے ہاتھ پر بیعت کر لی لیکن جب ابن زیاد حاکم کوفہ نے سختی کی تو مٹھی بھر شیعہ مثل ہانی وغیرہ کے شہید کر دیئے گئے۔ کچھ قید اور کچھ جلا وطن کر دیئے گئے اور باقی مسلمانوں کی اکثریت نے ابن زیاد کے ہاتھ پر یزید کی بیعت کر لی۔

اب اس دعوتی خط کو لیجئے جو اہل کوفہ نے حضرت امام حسینؓ کو سب سے پہلے لکھا تھا۔

ایں نامہ ایست بسوئے حسین ابن علی از جانب سلیمان بن صردو مصیب و حبیب ابن مظاہر و

سائر شیعیان اواز مومنان و مسلمانان

یعنی ”یہ خط ہے امام حسین رضی اللہ عنہ کی طرف سلیمان بن سرد اور مصیب اور حبیب ابن مظاہر اور دیگر مومن شیعوں کی طرف سے اور مسلمانوں کی جانب سے“۔ (جلاء العیون، صفحہ ۱۱۴)

امام عالی مقام نے جو بآیوں خطاب کیا۔

این نامه ایست از حسین بن علی بسوئے گروه مومنان اهل کوفه و مسلمانان و شیعیان
یعنی ”یہ خط حسین بن علی رضی اللہ عنہ کی طرف سے ہے اہل کوفہ کے مومنین و شیعہ اور مسلمانوں کی طرف“۔

(جلاء العیون، صفحہ ۱۹۰)

عنوان نامحاجات بتلا رہے ہیں کہ کوفہ کے مٹھی بھر شیعوں کے ساتھ دوسرے مسلمانوں کی اکثریت نے بھی امام عالی مقام رضی اللہ عنہ کو خط لکھے تھے۔ یہی حسب معمول اپنے آپ کو مجانب اہلبیت ظاہر کرتے تھے۔ اسی سوادِ اعظم نے بے وفائی کی ورنہ حبیب وہابی رحمۃ اللہ علیہ و امثالہم نے امام عالی مقام رضی اللہ عنہ کی نصرت سے دریغ نہیں کیا۔ باقی کوفی حب اہلبیت میں شہید ہوئے۔

حبیب ابن مظاہر رضی اللہ عنہ جیسے کوفی حبیب شہید کر بلا ہوئے۔ ہم آگے چل کر دیکھیں گے کہ کوفہ کے مومنین کا ملین نے حضرت امام حسین رضی اللہ عنہ پر جانیں نثار کر دیں حضرت ہانی رضی اللہ عنہ نے حضرت مسلم رضی اللہ عنہ سے عہد نبھایا اور ان کے ساتھ قربان ہو گئے۔

امام نووی **شرح صحیح مسلم** میں لکھتے ہیں کہ

ان المنافقین کانوا معدودین فی اصحابہ و کانوا ایجاہدون معہ اما حمیة اولطب الدنيا

یعنی ”منافقین کو تو اصحاب حضور میں شمار کیا جاتا تھا وہ بھی آپ کے ساتھ ہو کر حمیت (شرم کے باعث) یا طلب دنیا کے لئے جہاد بھی کرتے تھے“۔ اس کے بعد جب ان کی منافقت عیاں ہو گئی تو پھر انہیں صحابہ میں شامل نہیں کیا جاتا۔

فائدہ:

معلوم ہوا کہ جو زبانی دعویٰ کرے کہ وہ مددگار ہے مگر وقت پڑنے پر ساتھ نہ دے وہ منافق ہوتا ہے۔ اسی لئے امام حسین رضی اللہ عنہ نے اپنے مد مقابل لڑنے والوں کو بار بار منافق کہا۔

ومن بامر خدا با این منافقان مقاتلہ مے کنم

یعنی امام حسین رضی اللہ عنہ نے فرمایا کہ، ”میں حکم خدا عزوجل سے ان منافقوں کے ساتھ جہاد کروں گا“۔

(جلاء العیون، صفحہ ۲۰۸)

حضرت مسلم بن عقیل رضی اللہ عنہ نے فرمایا

قول شما کوفیاں اعتماد رانمے شاید و از منافقان بیدین وفانمے آید

کہ ”تم کو فیوں کا قول اعتبار کے لائق نہیں اور بے دین منافقوں سے وفانہیں۔“

اس سے صاف ظاہر ہوا کہ کوفی منافق تھے یعنی ایسے لوگ ”کوفی لایوفی“ تھے جو وعدے سے پھر جائے وہی تو منافق ہوتا ہے۔ عہد سے جو بے وفائی کرے وہی تو منافق ہوتا ہے۔

حضرت مسلم بن عقیل رضی اللہ عنہ کوفہ میں مختار ثقفی کے مکان میں فروکش (مقیم) ہوئے تو حقیقی وفاداران کوفہ آپ کے پاس مجتمع ہوئے جن میں مجالس شاکری رحمۃ اللہ علیہ، حبیب ابن مظاہر اسدی رحمۃ اللہ علیہ، سعید بن عبداللہ حنفی رحمۃ اللہ علیہ کے نام ملتے ہیں۔ جنہوں نے اپنی وفاداری اور جانثاری کے وعدوں کو خوب نبھایا۔

حکیم سنائی نے یزیدی کوفیوں کے بارے میں یہ اشعار کہے

بریزید پلید بیعت کرد تاکہ از خاندان بر آرو گرد

شرم و آرم جملگی برداشت جمع از دشمنان براد بگماشت

تامراد رابنامہ و کیسل از مدینہ کشند در منہیسل

کربلا چوں مقام و منزل ساخت زور آل زیاد بروئے تاخت

خلاصہ یہ ہے کہ دشمنوں کی ایک جماعت کو اس پر آمادہ کیا کہ امام حسین رضی اللہ عنہ کو خطوں اور حیلوں سے مدینہ پاک سے نکالیں چنانچہ جب آپ نے کربلا میں منزل فرمائی۔ ابن زیاد نے آپ پر حملہ کر دیا پھر ہوا جو کچھ ہونا تھا۔ داستان کربلا ”کوفی لایوفی“ کی گویا عملی تفسیر ہے۔ اس سے ثابت ہوگا کہ ”کوفی لایوفی“ کون لوگ تھے۔

واقعہ کربلا میں کوفی وفادار:

کوفہ کے کئی مومنین نے امیر المؤمنین سیدنا علی رضی اللہ عنہ کی پیروی میں اسلام بچانے کے لئے کربلا میں جانیں قربان کیں ان کے اسماء گرامی تواریخ میں ملتے ہیں۔

مسلم بن عوسجہ، بریر ہمدانی، زہیر بن قین، حبیب ابن مظاہر، نافع بن ہلال نجلی، عبداللہ بن عمر الکلی، عمرو بن خالد الاسدی، جنادہ بن حارث سلمانی، جب خولانی، حیلہ شیبانی، شیب بن عبداللہ، جابر تیمی، حباب تیمی، مسعود تیمی، نعمان ازدی، سعید بن عبداللہ حنفی، حنظلہ شامی، حجاج جعفی، عمر حضرمی و امثالہم رحمہم اللہ علیہم اجمعین کے نام نامی شہدائے کربلا میں ملتے ہیں یہ سب کوفہ کے باشندے تھے۔

اہلبیت کے طرفدار:

تاریخ طبری، جلد ۶، صفحہ ۲۳۷ میں ہے کہ جب حضرت حبیب رحمۃ اللہ علیہ ابن مظاہر اسدی نے فوج یزید کو نصیحت

فرمائی کہ اولادِ رسول ﷺ کا اور اس کے ایسے ساتھیوں کا جو راتوں کو عبادت میں بسر کرتے ہیں۔ ایسوں کا خون بہانے کے بعد خدا کو کیا منہ دکھلاؤ گے۔ تو اہل کوفہ کی سوار فوج کے افسر عزرہ بن قیس نے جواباً کہا،

فقال له عزره بن قيس الكمزى نفسك ما استطعت

یعنی اے حبیب! ”جہاں تک تجھ سے ہو سکتا ہے تو اپنے نفس کی پاکیزگی کو بیان کرتا رہتا ہے۔“

فقال له زهير بن قين يا عزره ان الله قدر كاها وهداها فاتق الله يا عزره فاني لك من الناصحين انشدك

الله يا عزره ان تكون ممن يعين الضلال على قتل النفوس الزكيه

یعنی ”اس بے موقع مداخلت پر زہیر بن قیس نے جوشیلا جواب دیا اے عزرہ! اس میں شک کہاں ہے۔ بے شک اللہ تعالیٰ نے حبیب ﷺ کے نفس کو زکی (نیک) کیا اور ان کو ہدایت فرمائی۔ اے عزرہ! اللہ (وَعَجَلًا) سے ڈرو۔ میں تجھے نصیحت کرنے والوں میں سے ایک ہوں۔ سن میں تجھے اللہ تبارک و تعالیٰ کا واسطہ دیتا ہوں کہ تو ان لوگوں سے نہ ہونا جو نفوسِ زکیہ (نیک لوگوں کے) قتل پر گمراہوں کو مدد دیتے ہیں۔“

قال يا زهير ما كنت عندنا من شيعة اهل هذا البيت انما كنت عثمانيا

یعنی ”عزرہ نے کہا، اے زہیر! تو تو ہمارے نزدیک اہلبیتِ نبوی کے شیعوں میں سے نہ تھا۔ تو تو عثمانی تھا۔“ (آج کیا ہوا؟)

قال زهير افلست تستدل بموقفى هذا انى منهم الخ

یعنی ”حضرت زہیر رحمۃ اللہ علیہ نے فرمایا، کیا تو میرے اس جگہ کھڑے ہونے سے استدلال نہیں کر سکتا کہ میں اہلبیتِ نبوی کا طرفدار ہوں ان کے انصار سے ہوں۔“

حضرت حُر رضی اللہ عنہ:

آپ ایسے کوفی بھی تھے جو ابتداً یزیدی فوج میں تھے بلکہ سپاہ ابن زیاد کے افسر بھی تھے۔ ان میں حُر الریاحی رضی اللہ عنہ کا نام نامی سب سے زیادہ تابدار ہے۔ یہ اپنے دستہ کے ساتھ کربلا کی راہ پر امام حسین رضی اللہ عنہ کے سدِ راہ ہو گئے۔ امامِ عالی مقام حضرت حسین رضی اللہ عنہ نے اس پیاسے دستے کو پانی سے سیراب کیا جب یزیدی فوج نے امام حسین رضی اللہ عنہ پر پانی بند کر دیا تو حضرت حُر رضی اللہ عنہ میں انقلابِ حریت پیدا ہوا اور یہ سب یزیدی بندھنوں کو توڑتاڑ کر یومِ عاشورہ کو صبح سویرے ابنِ زیاد کی سپاہ سے علیحدہ ہو کر امام حسین رضی اللہ عنہ کے اصحاب میں شامل ہو گئے۔ خوب جہاد کے بعد جب زخمی شیردل حُر رضی اللہ عنہ خون میں لت پت تھے تو اس وقت امام حسین رضی اللہ عنہ تشریف لائے اور فرمایا:

بخ بخ یا حر انت حر **کیما سمیت فی الدنيا و الآخر**

”مبارک ہو مبارک! اے حُر تو تو واقعی حُر (آزاد) ہے جیسا کہ تیرا نام ہے دنیا اور آخرت میں۔“

حضرت حُر الریاحی رضی اللہ عنہ کے علاوہ بھی بعض ایسے سپاہی جو سپاہِ شام میں شامل تھے وہ اس سے ٹوٹ ٹوٹ کر امام حسین رضی اللہ عنہ کو حق کی جانب جان کر سپاہِ امام میں شامل ہوتے رہے اور جنہوں نے بالآخر جامِ شہادت نوش فرمایا۔

حارث بن امر القیس بن عابس کندی، جوین بن مالک تیمی، زہیر بن سلیم ازدی، قاسم بن حبیب ازدی امثالہم۔

تقریباً یہ سب کے سب کوفی تھے اور سپاہ ابنِ زیاد میں تھے جن کا کمانڈر انچیف عمر سعد تھا مگر میدانِ کربلا میں حضرت امام حسین رضی اللہ عنہ کو حق پر جان اور مان کر انصارِ حسین رضی اللہ عنہ سے ہو گئے اور درجہ شہادت پر فائز ہوئے۔

حضرت عبد اللہ بن مسعود رضی اللہ عنہ:

حضرت عبد اللہ بن مسعود رضی اللہ عنہ کا دور کیا سہانا دور تھا کہ آپ کے درس میں تیس ہزار (۳۰،۰۰۰) کم و بیش آئمہ اسلام نے فیض پایا اس کی تفصیل طویل ہے۔ آپ کے شاگردوں میں شاگردِ عظیم حضرت امامِ اعظم رضی اللہ عنہ ہیں۔ جنہوں نے اسلام میں خوب نام پایا آپ کے دور میں بھی ”کوفی لایو فی“ مشہور تھے۔

ان بزرگوں کی عزت و احترام ہی کوفہ کی شرافت کے لئے کافی ہے۔ تاریخ گردانے پر ثابت ہوتا ہے کہ کوفہ میں کیسے

کیسے جواہر اور اسلام کے نامور بزرگ تھے۔ اب لیجئے محاورہ ”کوفی لایوفی“ اور سمجھئے امام اعظم ابوحنیفہ رضی اللہ عنہ کو۔

امام اعظم ابوحنیفہ رضی اللہ عنہ:

غیر مقلدین وہابی و دیگر مخالفین امام اعظم رضی اللہ عنہ کے متعلق یہ مشہور مقولہ ”کوفی لایوفی“ (کوفہ والے وفادار نہیں ہوتے) کہہ کر امام اعظم رضی اللہ عنہ پر طعن کرتے ہیں کیونکہ ان کا تعلق کوفہ سے تھا۔ یہ خیال اکابر و آئمہ کا بھی تھا چنانچہ منقول ہے کہ امام اعظم رضی اللہ عنہ مدینہ منورہ حاضر ہوئے لوگوں سے دریافت کیا شہر کا جید عالم کون ہے؟ بتایا گیا حضرت ابو عبد اللہ مالک بن انس الاصبھی رضی اللہ عنہ، امام اعظم رضی اللہ عنہ ان سے ملنے گئے حسب روایت تعارف کے دوران آپ نے بتایا کہ میں عراق سے آیا ہوں، حضرت امام مالک رضی اللہ عنہ نے یہ سن کر ناگواری کے عالم میں کہا وہ عراق جو شہر نفاق ہے؟ حضرت امام مالک رضی اللہ عنہ کا اشارہ نواسہ رسول صلی اللہ علیہ وسلم کے ساتھ اہل کوفہ کے سلوک کی طرف تھا۔ یہ سن کر امام اعظم رضی اللہ عنہ نے نہایت تحل کے ساتھ کہا میں عجمی ہوں اور آپ کے پاس اس لیے حاضر ہوا ہوں تاکہ قرآن کی قرأت میں کوئی غلطی ہو تو اس کی اصلاح کروالوں کیونکہ آپ اس مقدس شہر کے باسی ہیں جہاں قرآن نازل ہوا تھا۔ امام مالک رضی اللہ عنہ نے جواب میں قرأت کرنے کی اجازت دی امام اعظم رضی اللہ عنہ نے یہ جملہ پڑھا

و ممن حولکم من الاعراب منافقون ومن اهل العراق۔

” (اے رسول صلی اللہ علیہ وسلم) تمہارے آس پاس دیہات میں رہنے والوں میں سے بعض لوگ منافق ہیں اور عراق کے رہنے والوں میں سے بھی بعض لوگ منافق ہیں۔“

یہ سن کر امام مالک رضی اللہ عنہ نے نہایت ناراضگی کے عالم میں کہا خدا کے بندے قرآن کی آیت تو درست پڑھو۔ امام

اعظم رضی اللہ عنہ نے دریافت کیا درست آیت کیا ہے؟ امام مالک رضی اللہ عنہ نے کہا درست آیت یوں ہے

”و ممن حولکم من الاعراب منافقون ومن اهل المدينة۔“

” (اے رسول صلی اللہ علیہ وسلم) تمہارے آس پاس کے دیہات کے رہنے والوں میں سے بعض لوگ منافق ہیں اور ”مدینہ“ کے رہنے

والوں میں سے بھی بعض لوگ منافق ہیں۔“ (سورۃ توبہ، آیت نمبر 101)

یہ سن کر امام اعظم رضی اللہ عنہ نے فرمایا، ”آپ نے خود ہی فیصلہ فرما دیا ہے کہ منافقوں کے شہر میں کون رہ رہا ہے؟“ بعد

میں تفصیلی متعارف ہوا اور شاید امام اعظم رضی اللہ عنہ کے اسی طرح کے جوابات سن کر امام مالک رضی اللہ عنہ نے تبصرہ کیا تھا ”وہ ایک ایسے بزرگ ہیں کہ اگر لکڑی کے ستون کو سونے کا ثابت کرنا چاہیں تو دلیل کی بنیاد پر کر سکتے ہیں۔“

(تاریخ بغداد، خطیب بغدادی)

تعارفِ امام اعظم ابوحنیفہ رضی اللہ عنہ:

امام اعظم رضی اللہ عنہ کا نام نعمان بن ثابت، آپ کے دادا فارسی نسل اور حضرت علی رضی اللہ عنہ کے عاشق اور آپ کے خاص مقربین بارگاہ میں سے تھے، آپ ہی نے محبت سے کوفہ میں قیام اختیار کیا جو حضرت علی رضی اللہ عنہ کا دار الخلافہ تھا۔ حضرت امام اعظم رضی اللہ عنہ کے دادا اپنے فرزند حضرت ثابت رضی اللہ عنہ کو جو اُس وقت بچے تھے حضرت علی رضی اللہ عنہ کے پاس دُعا کے لئے گئے۔ حضرت علی رضی اللہ عنہ نے حضرت ثابت رضی اللہ عنہ کے لئے دعا فرمائی اور بہت برکت کی بشارت دی۔ حضرت امام اعظم رضی اللہ عنہ حضرت علی مرتضیٰ رضی اللہ عنہ کی کرامت و بشارت ہیں۔ حضرت امام اعظم ابوحنیفہ رضی اللہ عنہ ۸۰ ہجری میں کوفہ میں پیدا ہوئے اور ۱۵۰ ہجری میں بغداد میں وفات پائی۔ خیرزان قبرستان میں دفن ہوئے۔ آپ رضی اللہ عنہ کی قبر زیارت گاہ خاص و عام ہے۔ ستر (۷۰) سال عمر شریف ہوئی۔ فقیر بارہا آپ کے مزار پر حاضر ہوا۔ الحمد للہ علیٰ ذلک

حضرت امام اعظم رضی اللہ عنہ نے بہت سے صحابہ کرام رضوان اللہ علیہم اجمعین کا زمانہ پایا جن میں سے چار (۴) صحابہ سے ملاقات کی۔ حضرت انس بن مالک رضی اللہ عنہ جو بصرہ میں تھے، حضرت عبداللہ بن ابی اوفی رضی اللہ عنہ جو کوفہ میں تھے، حضرت سہیل ابن سعد ساعدی رضی اللہ عنہ جو مدینہ منورہ میں تھے، حضرت ابو طفیل عامر ابن واصلہ رضی اللہ عنہ جو مکہ معظمہ میں تھے۔ اس کے متعلق اور بھی روایات ہیں۔ مگر یہ قول راجح ہے۔ امام اعظم رضی اللہ عنہ حضرت حماد رضی اللہ عنہ کے شاگردِ رشید اور حضرت امام جعفر صادق رضی اللہ عنہ کے تلمیذ خاص اور مخصوص صحبت یافتہ ہیں۔ دو (۲) سال تک حضرت امام جعفر صادق رضی اللہ عنہ کی معیت (صحبت) نصیب ہوئی۔

حضرت امام اعظم رضی اللہ عنہ کو منصور بادشاہ کوفہ سے بغداد لایا پھر آپ رضی اللہ عنہ سے قاضی القضاة کا عہدہ قبول کرنے کی

درخواست کی۔ آپ رضی اللہ عنہ نے انکار کیا، اس پر آپ رضی اللہ عنہ کو قید کر دیا اور قید میں ہی یہ آفتابِ علم و عمل غروب ہو گیا۔

انا لله و انا اليه راجعون۔

تبصرہ اویسی:

یہ بات روزِ روشن کی طرح واضح ہوگئی کہ اہل کوفہ کی امام حسین رضی اللہ عنہ کے لئے جاں نثاری و وفا شعاری کے بعد ”کوفی لایوفی“ کا محاورہ ایک گستاخی محسوس ہوتا ہے۔ بلکہ شیعہ لوگوں کو تو اس کے لئے ایسا خوشنما لقب تلاش کرنا تھا جو حُبِ علی رضی اللہ عنہ کا ثبوت ہوتا کیونکہ حضرت علی المرتضیٰ رضی اللہ عنہ نے (مصلحتِ سہی کے تحت) مدینہ طیبہ جیسے مقدس شہر کو چھوڑ کر کوفہ کو دار الخلافہ منتخب فرمایا بلکہ کوفہ کو مستقل قیام گاہ بنا لیا جس میں نہ صرف آپ صلی اللہ علیہ وسلم کا بلکہ حسنین کریمین رضی اللہ عنہما و دیگر اہلبیت کا محبوب مسکن تھا۔ آپ صلی اللہ علیہ وسلم کا دولتگدہ اور کنواں اور کمرے تا حال جامع مسجد کوفہ کے شمالی جانب موجود ہیں یہاں تک کہ جامع مسجد کوفہ میں آپ کی شہادت اسی سکونت کوفہ کے دوران ہوئی۔

مزید مطالعہ کے لئے فقیر کی کتاب ”مناقبِ امامِ اعظم رضی اللہ عنہ“، ”شیعہ کا متعہ“، ”شیعہ سنی میں فرق“ اور ”آئینہ شیعہ نما“ کا مطالعہ کیجیے۔

وصلی اللہ علی حبیبہ الکریم و علی آلہ و اصحابہ و بارک و سلم